

اسکولوں میں جنک فوڈ سے بچاؤ کے اقدامات

Posted On: 24 JUL 2017 7:35PM by PIB Delhi

نئی دہلی۔ 24 جولائی۔ وزیر مملکت (فروغ انسانی وسائل)، جناب اپیندر کشواہا نے آج لوک سبھا میں ایک سوال کے تحریری جواب میں بتایا کہ حکومت ہند یا ڈائریکٹوریٹ آف ایجوکیشن، قومی راجدھانی خطہ دہلی کی حکومت نے اسکولوں میں بچوں کے جنک فوڈ کھانے کے بارے میں کوئی مطالعہ / سروے نہیں کرایا ہے لیکن یہ دیکھا گیا ہے کہ اسکولی بچوں میں تغذیہ والی خوراک کی عادت سے بچنے اور جنک فوڈ کھانے کا رجحان بڑھ رہا ہے جس سے ان کی صحت پر بھی برا اثر پڑ رہا ہے۔ یہ بہت زیادہ اہم معاملہ ہے اسی لیے حکومت ہند کے تحت مختلف تنظیموں اور ڈائریکٹوریٹ آف ایجوکیشن، قومی راجدھانی خطہ دہلی کی حکومت نے مکمل اور تغذیہ والی خوراک کی اہمیت کو بچوں اور دیگر متعلقین کے درمیان واضح کرنے کے لئے سرکلر جاری کئے ہیں۔

دہلی ہائی کورٹ نے بھی اپنے ایک فیصلہ میں فوڈ سیفٹی اینڈ اسٹینڈرس اتھارٹی آف انڈیا (ایف ایس ایس اے آئی) کے رہنما خطوط کے مطابق مکمل اور تغذیہ والی خوراک کو فروغ دینے کی ہدایت دی ہے۔ سینٹرل بورڈ آف سیکنڈری ایجوکیشن (سی بی ایس ای) نے اپنے متعلقہ اسکولوں کو فاسٹ فوڈ فراہم کرانے سے بچنے کی سخت ہدایات جاری کی ہیں۔ سی بی ایس ای نے اسکولوں کو یہ بات یقینی بنانے کے لئے بھی ہدایت دی ہے کہ جنک / فاسٹ فوڈ کی جگہ صحت کے لئے مفید ناشتہ فراہم کرایا جائے۔ کولڈ ڈرنک کی جگہ پر پھلوں کے رس اور دودھ سے تیار ہونے والی چیزیں (لسی، چھاچھ وغیرہ) فراہم کرائی جائیں۔

قومی کونسل برائے تعلیمی تحقیق و تربیت (این سی ای آر ٹی) کی نیشنل مانیٹرنگ کمیٹی کے ذریعہ منظور شدہ صحت اور جسمانی تعلیم کے نصاب میں جنک فوڈ سے متعلق مواد شامل کیا گیا ہے۔ درجہ II کتاب میں مکمل تغذیہ والی خوراک کی اہمیت اور جنک فوڈ کے نقصانات کو واضح کیا گیا ہے۔ درجہ IV کی کتاب میں بھی جنک فوڈ کے برے اثرات اور تغذیہ والی خوراک کی اہمیت کو واضح کیا گیا ہے۔

کیندریہ ودیالیہ سنگھٹن (کے وی ایس) نے اپنے تمام اسکولوں کو ہدایات جاری کی ہیں کہ وہ اسکول کینٹین میں جنک فوڈ کی اجازت نہ دیں اور اسکولی بچوں کو صحت کے لئے مفید اور تغذیہ سے بھرپور خوراک کے فائدوں کے بارے میں بتائیں۔ یونیورسٹی گرانٹ کمیشن نے بھی اعلیٰ تعلیمی اداروں میں جنک فوڈ کی دستیابی اور اس کے فروخت کئے جانے کے خلاف ہدایات جاری کی ہیں۔ اسکولوں کی بڑی تعداد چونکہ ریاستی حکومتوں کے دائرہ کار کے تحت آتی ہے اس لئے اسکولوں میں جنک فوڈ فروخت کئے جانے سے روکنا بھی متعلقہ ریاست / مرکز کے زیر انتظام کے خطوں کی حکومتوں کی ذمہ داری ہے۔

U-3468

(Release ID: 1496969) Visitor Counter : 2

